

लोक सम्पर्क विभाग, चण्डीगढ़ प्रशासन

www.chandigarh.gov.in

प्रेस विज्ञप्ति

चण्डीगढ़, 9 मार्च - पोस्ट ग्रेजुएट गवर्नमेंट कॉलेज, सेक्टर-46 में आज 28वें वार्षिक पुरस्कार वितरण समारोह का आयोजन किया गया। यूटी प्रशासक के सलाहकार श्री प्रदीप मेहरा मुख्य अतिथि जबकि विशेष सचिव वित्त व हायर एजुकेशन निदेशक श्री अजोय शर्मा गेस्ट ऑफ ऑनर के तौर पर उपस्थित हुए।

कार्यक्रम की शुरुआत दीप प्रज्वलन के साथ हुई। तत्पश्चात विद्यार्थियों द्वारा सरस्वती वंदना प्रस्तुत की गई। श्री मेहरा ने खेल, सांस्कृतिक गतिविधियों, शिक्षा, एनएसएस सहित विभिन्न क्षेत्रों में बेहतर प्रदर्शन करने वाले विद्यार्थियों को पुरस्कार वितरित किए। कुल 10 विद्यार्थियों को रोल ऑफ ऑनर, 57 को कॉलेज क्लर, 37 को मैरिट प्रमाण-पत्र, 18 को यूनिवर्सिटी पुरस्कार और 185 को कॉलेज एकेडमिक पुरस्कारों से नवाजा गया।

विद्यार्थियों को उच्च कोटि की शिक्षा प्रदान कर उनकी जिन्दगी में रौशनी भरने के लिए श्री मेहरा ने स्कूल प्रबंधन के प्रयासों की सराहना की। उन्होंने कहा कि यह बहुत आवश्यक है कि बच्चे शिक्षा के साथ-साथ अतिरिक्त गतिविधियों में भी भाग लें।

श्री मेहरा ने आगे कहा कि चण्डीगढ़ हमेशा से एक सुनियोजित और स्वच्छ शहर रहा है और इस विशेषता को बनाए रखने के लिए प्रशासन काफी प्रयास कर रहा है। किन्तु यह प्रयास केवल तभी सफल होगा जब शहर के नागरिक भी इसमें अपना योगदान देंगे। इस मौके पर कॉलेज के प्रिंसिपल डॉ. जे.एस. रघु ने कॉलेज की गतिविधियों और कार्यक्रमों संबंधी जानकारी दी।

